

भोपाल	24.0°	33.0°
इंदौर	25.0°	32.0°
जबलपुर	26.0°	37.0°
ग्वालियर	30.0°	39.0°
सागर	23.0°	35.0°



राजधानी... 15 साल की साझेदारी से स्वच्छ ऊर्जा ...



खेल... एशियाई खेल 2026 के लिए भारतीय महिला क्रिकेट ...



अंचल... मुख्यमंत्री ने रामपुर में 690 करोड़ की 102 विकास...



देश-विदेश... फेडरल रिजर्व गवर्नर को हटाने की राष्ट्रपति ...

खास-खबरें

हवाई अड्डे के शौचालय से डेढ़ करोड़ का सोना बरामद

नईदुनिया ब्यूरो, नई दिल्ली: इंदिरा गांधी अंतरराष्ट्रीय हवाई अड्डे पर सीमा शुल्क विभाग ने एक बांग्लादेशी पारगमन यात्री को गिरफ्तार कर उसके पास से लगभग 1.47 करोड़ रुपये मूल्य का 1,141.5 ग्राम सोना बरामद किया। विभाग के अनुसार, यात्री ने सोने के पैकेट से भरे तीन पैकेट शौचालय के फ्लश बटन की अंदरूनी जगह में छिपा रखे थे। सख्त गतिविधियों के आधार पर अधिकारियों ने उस पर नजर रखी और शौचालय से बाहर निकलने के बाद पकड़ा गया। पकड़ाई में उसने छिपाए गए पैकेटों की जानकारी दी, जिसके बाद तलाशी में तीनों पैकेट बरामद कर लिए गए।

पेट्रो पाइपलाइन में विस्फोट, 17 झूलसे

नईदुनिया ब्यूरो, हल्द्विया: हल्द्विया में नेपथा आपूर्ति पाइपलाइन में विस्फोट के बाद भीषण आग लगने से 17 लोग झूलस गए। इनमें दो घायलों की हालत गंभीर बताई गई है। आग की चोट में चिरंजीवपुर क्षेत्र के कई मकान भी आ गए। सभी घायलों को उपमंडलीय अस्पताल में भर्ती कराया गया, जबकि पांच को तमकुल चिकित्सा महाविद्यालय भेजा गया। आग बुझाने के लिए 12 से अधिक दमकल वाहन लगाए गए हैं। अधिकारियों के अनुसार आग हल्द्विया पेट्रोकेमिकल्स की नेपथा पाइपलाइन से शुरू हुई और आसपास के रिहायशी क्षेत्र तक फैल गई। घटना के कारण निकट से गुजरने वाले हल्द्विया-दुर्गाचक रेल मार्ग पर रेल सेवाएं अस्थायी रूप से रोक दी गई हैं।

36 वर्ष बाद यासीन मलिक की चार्ज शीट

नईदुनिया ब्यूरो, श्रीनगर: जम्मू-कश्मीर राज्य जांच एजेंसी ने कश्मीरी पंडित नर्स सरला भट्ट के अपहरण और हत्या के 36 वर्ष पुराने मामले में न्यायालय में 737 पृष्ठों का आरोपपत्र प्रस्तुत किया है। आरोपपत्र में यासीन मलिक सहित पांच लोगों को आरोपित बनाया गया है। जांच एजेंसी के अनुसार, सरला भट्ट के अपहरण, यातना और हत्या की साक्ष्य यासीन मलिक तथा उसके साथियों ने रची थी। वर्तमान में यासीन मलिक आतंकी वित्तपोषण मामले में आजीवन कारावास की सजा काट रहा है। आरोपपत्र के अनुसार, मुख्य शूटर खुशीद अहमद चालको अब भी फरार है और उसके पाकिस्तान अधिकृत कश्मीर में छिपे होने की आशंका है।

मोबाइल नंबर बिना संदेश भेजने की सुविधा

नईदुनिया ब्यूरो, नई दिल्ली: वाट्सएप ने उपयोगकर्ताओं के लिए उपयोगकर्ता नाम सुविधा शुरू करने की घोषणा की है। इसके बाद नए व्यक्ति से बातचीत करने के लिए मोबाइल नंबर साझा करना आवश्यक नहीं होगा। उपयोगकर्ता केवल अपने उपयोगकर्ता नाम के माध्यम से भी संदेशों का आदान-प्रदान कर सकेंगे। कंपनी ने 29 जून से दुनिया भर में उपयोगकर्ता नाम आरंभित करने की प्रक्रिया प्रारंभ कर दी है। हालांकि यह सुविधा सभी उपयोगकर्ताओं को एक साथ उपलब्ध नहीं होगी। इसे चरणबद्ध तरीके से विभिन्न देशों में लामू किया जाएगा।

फैसला

पेट्रोल में 20% एथेनॉल मिलेगा, असर अगले वर्ष पता चलेगा

नईदुनिया ब्यूरो, नई दिल्ली: पेट्रोल में 20% एथेनॉल मिश्रण की राष्ट्रीय नीति से जुड़े विवाद पर सुप्रीम कोर्ट ने फिलहाल केंद्र सरकार को मौजूदा व्यवस्था को बरकरार रखा है। न्यायालय ने कर्नाटक उच्च न्यायालय के उस आदेश पर रोक लगा दी, जिसमें भारत पेट्रोलियम निगम लिमिटेड को विन्ड डिस्टिलरीज एंड शुगर प्राइवेट लिमिटेड से एथेनॉल की खरीद बढ़ाने पर विचार करने के लिए कहा गया था। भारत पेट्रोलियम निगम लिमिटेड की याचिका पर सुनवाई करते हुए सर्वोच्च न्यायालय ने स्पष्ट किया कि वर्तमान आपूर्ति नीति में कोई

हर खेत तक पहुँचेगा पानी : डॉ. यादव

नईदुनिया प्रतिनिधि, भोपाल: डॉ. मोहन यादव ने कहा है कि जल से ही प्रकृति का उद्भव और जीवन का विकास हुआ है। पूर्वजों द्वारा निर्मित जल संरचनाओं का संरक्षण और संवर्धन करना वर्तमान पीढ़ी की जिम्मेदारी है। उन्होंने कहा कि अलनीनो के प्रभाव से इस वर्ष कम वर्षा की संभावना को देखते हुए अमृत सरोवर, वर्षा जल संचयन तथा नदी संरक्षण सहित जल स्रोतों के संरक्षण का कार्य निरंतर जारी रहेगा।

प्रदेश में सिंचाई सुविधाओं का लगातार विस्तार किया जा रहा है और प्रत्येक खेत तक पानी पहुँचाना सरकार का संकल्प है। उन्होंने बताया कि किसानों को



उपज का उचित मूल्य दिलाने, किसान सम्मान निधि, लाइली बहना योजना तथा शिक्षा के क्षेत्र में सांघीय विद्यालय जैसी योजनाओं के माध्यम से व्यापक

विकास कार्य किए जा रहे हैं। मुख्यमंत्री मंगलवार को राजगढ़ जिले के भैंसवा माता क्षेत्र में आयोजित जल गंगा संवर्धन अभियान के तीसरे चरण के

समापन समारोह को संबोधित कर रहे थे। उन्होंने बताया कि 19 मार्च से लगभग 100 दिनों तक चले अभियान के दौरान प्रदेश में 10 हजार 514 करोड़ रुपये की

लागत से 3 लाख 62 हजार से अधिक जल संवर्धन कार्य पूरे किए गए। उन्होंने कहा कि इन कार्यों में जनभागीदारी और जनसहयोग का महत्वपूर्ण योगदान रहा।

इस अवसर पर मुख्यमंत्री ने 252 करोड़ 65 लाख रुपये की लागत के 31 विकास कार्यों का भूमिपूजन एवं लोकार्पण किया। साथ ही भैंसवा माता क्षेत्र के विकास के लिए 20 करोड़ रुपये देने की घोषणा की। उन्होंने विभिन्न जनकल्याणकारी योजनाओं के अंतर्गत हितग्राहियों को 21 करोड़ 38 लाख रुपये से अधिक की वित्तीय सहायता और हितलाभ भी वितरित किए।

आज से वीबी-जी राम जी अधिनियम लागू

ग्रामीण परिवारों को 125 दिनों के रोजगार का कानूनी अधिकार

नईदुनिया ब्यूरो, नई दिल्ली: विकसित भारत-गारंटी फॉर रोजगार एवं आजीविका मिशन (ग्रामीण) अधिनियम, 2025 एक जुलाई, 2026 से देश के सभी ग्रामीण क्षेत्रों में लागू होगा। इस अधिनियम के तहत पात्र ग्रामीण परिवारों के लिए गारंटी 100 दिनों से बढ़ाकर 125 दिन कर दी गई है। केंद्रीय ग्रामीण विकास एवं कृषि एवं किसान कल्याण मंत्री शिवराज सिंह चौहान ने कहा कि सरकार की सर्वोच्च प्राथमिकता है कि कोई भी पात्र ग्रामीण श्रमिक एक भी दिन काम से वंचित न रहे। अधिनियम के

प्रभावी क्रियान्वयन के लिए सभी प्रशासनिक, वित्तीय और तकनीकी तैयारियां पूरी कर ली गई हैं। केंद्र सरकार ने अधिनियम के सुचारु संचालन के लिए राज्यों और केंद्रशासित प्रदेशों को 95.692.31 करोड़ रुपये की अंतरिम राशि पहले ही आवंटित कर दी है। इससे रोजगार उपलब्ध कराने, समय पर मजदूरी भुगतान सुनिश्चित करने तथा विकास कार्यों को बिना किसी बाधा के जारी रखने में सहायता मिलेगी। सरकार ने यह भी स्पष्ट किया है कि पहले से चल रहे सभी कार्य पूर्ववत् जारी रहेंगे। जिन श्रमिकों की ई-केवाईसी प्रक्रिया पूरी हो चुकी है, उनके वर्तमान रोजगार कार्ड नए गारंटी कार्ड जारी होने तक मान्य रहेंगे, भुगतान की प्रक्रिया प्रभावित नहीं होगी।

आसाराम को जमानत नहीं, जीवन संकट में हों तभी करेंगे विचार

नईदुनिया ब्यूरो, जोधपुर: सुप्रीम कोर्ट ने नाबालिग से दुष्कर्म मामले में आजीवन कारावास की सजा काट रहे आसाराम की जमानत याचिका पर तत्काल राहत देने से इंकार कर दिया। यदि राज्य सरकार का पक्ष सुनने के बाद ऐसी स्थिति सामने आती है, जिससे उनके जीवन को गंभीर खतरा हो, तभी जमानत पर विचार किया जाएगा। न्यायालय ने राजस्थान सरकार को नोटिस जारी करते हुए दो सप्ताह के भीतर जवाब प्रस्तुत करने का निर्देश दिया है। आसाराम ने अपनी याचिका में राजस्थान उच्च न्यायालय के उस निर्णय को चुनौती दी है, जिसमें वर्ष 2013 के नाबालिग से दुष्कर्म प्रकरण में सुनाई गई आजीवन कारावास की सजा को बरकरार रखा गया था। न्यायमूर्ति एम. एम. सुंदरेश और न्यायमूर्ति शील नागू की पीठ ने सजा पर रोक लगाने से भी इनकार कर दिया।

कच्चा तेल सस्ता, पेट्रोल और डीजल के दाम घटाएँ: ट्रम्प

वॉशिंग्टन डीसी, एजेंसी: अमेरिका के राष्ट्रपति डोनाल्ड ट्रम्प ने पेट्रोल बेचने वाली कंपनियों से तत्काल पेट्रोल के दाम घटाने की अपील की है। उन्होंने अपने सामाजिक माध्यम 'ट्रुथ सोशल' पर कहा कि कच्चे तेल की कीमत घटकर 68 डॉलर प्रति बैरल रह गई है, लेकिन इसका लाभ उपभोक्ताओं तक नहीं पहुंच रहा है। उनके अनुसार, तेल की कीमतों में लगातार गिरावट के बावजूद लोग अब भी आवश्यकता से अधिक कीमत चुका रहे हैं। ट्रम्प ने कंपनियों से पेट्रोल की कीमत लगभग 2.50 डॉलर प्रति गैलन तक लाने का आग्रह किया। उन्होंने कहा कि उपभोक्ताओं से आवश्यकता से अधिक धन वसूलना गैरकानूनी है और यदि कंपनियों ने शीघ्र दाम नहीं घटाए तो उन्हें गंभीर परिणामों का सामना करना पड़ सकता है। इससे पहले भी ट्रम्प अमेरिकी न्याय विभाग को बड़ी तेल कंपनियों की जांच के निर्देश दे चुके हैं। अमेरिका, इजराइल और ईरान के बीच बढ़ते तनाव के दौरान कच्चे तेल की कीमतों में तेज बढ़ोतरी हुई थी, हालांकि अब अंतरराष्ट्रीय बाजार में तेल सस्ता हो चुका है। इसके बावजूद पेट्रोल और डीजल की कीमतों में अपेक्षित कमी नहीं आई है। इसी बीच समुद्री निगरानी कंपनी केन्प्लर के अनुसार, होर्मुज जलडमरूमध्य से गुजरने वाले मालवाहक जहाजों की संख्या शनिवार के 29 से घटकर रविवार को 12 रह गई।



अमेरिकी संसद में भारत से संबंधों पर उठे सवाल

अमेरिकी संसद में सांसद रो खन्ना ने कहा कि राष्ट्रपति डोनाल्ड ट्रम्प की नीतियों के कारण भारत और अमेरिका के संबंध पिछले 30 वर्षों के सबसे कठिन दौर में पहुंच गए हैं। उन्होंने कहा कि टैरिफ नीति, ईरान से जुड़े संबंधों और सहयोगी देशों से बिना सलाह लिए गए निर्णयों से अमेरिका की विश्वसनीयता प्रभावित हुई है। रो खन्ना के अनुसार, इन नीतियों ने दोनों देशों के बीच भरोसे को कमजोर किया है। उन्होंने यह भी कहा कि यदि इस स्थिति पर दिश्यास न हो तो भारत के विदेश मंत्री एस. जयशंकर से भी इसकी पुष्टि की जा सकती है।

कानूनी राय के बाद प्रदेश में पदोन्नति प्रक्रिया शुरू

सामान्य प्रशासन विभाग ने जारी किए निर्देश
अंतिम निर्णय कोर्ट के आदेश पर निर्भर

नईदुनिया प्रतिनिधि, भोपाल: मध्य प्रदेश में लंबे समय से रुकी शासकीय कर्मचारियों की पदोन्नति प्रक्रिया प्रारंभ करने की दिशा में सामान्य प्रशासन विभाग ने सभी विभागों, विभागध्यक्षों और जिला कलेक्टरों को आवश्यक कार्रवाई के निर्देश जारी किए हैं। यह निर्णय महाविध्वक्ता की कानूनी राय के आधार पर लिया गया है। विभाग ने स्पष्ट किया है कि पदोन्नति संबंधी सभी आदेश उच्च न्यायालय और सर्वोच्च न्यायालय के अंतिम निर्णय के अधीन रहेंगे। कानूनी राय के अनुसार मध्य प्रदेश लोक सेवा पदोन्नति नियम, 2025 पर न्यायालय द्वारा कोई अंतरिम रोक नहीं लगाई गई है, इसलिए सरकार अपने वैधानिक अधिकारों का उपयोग करते हुए विभागीय पदोन्नति समितियों की बैठक बुला सकती है। सरकार का कहना है कि वर्षों से पदोन्नति नहीं होने के कारण अनेक उच्च पद रिक्त हैं और कई विभाग लगभग 40 प्रतिशत स्वीकृत क्षमता पर कार्य कर रहे हैं।

नए सेना प्रमुख के रूप में धीरज सेठ ने कार्यभार संभाला

नईदुनिया ब्यूरो, नई दिल्ली: जनरल उषेंद्र द्विवेदी मंगलवार को भारतीय थल सेना के प्रमुख पद से सेवानिवृत्त हो गए। सेवानिवृत्ति से पहले उन्होंने नई दिल्ली स्थित राष्ट्रीय युद्ध स्मारक पर शहीद सैनिकों को श्रद्धांजलि अर्पित की। इस अवसर पर उन्होंने कहा कि पिछले दो वर्षों में भारतीय थल सेना ने प्रत्येक मोर्चे पर अपनी

तैयारी, संतुलन और सतर्कता को मजबूत बनाए रखा। उन्होंने ऑपरेशन सिंदूर को सेना की दक्षता और समन्वित कार्यशैली का महत्वपूर्ण उदाहरण बताया। जनरल द्विवेदी ने कहा कि उन्हें विश्वास है कि नए थल सेनाध्यक्ष जनरल धीरज सेठ

के नेतृत्व में सेना अपनी गौरवशाली परंपराओं को आगे बढ़ाते हुए नई उपलब्धियां हासिल करेगी। इसके बाद जनरल धीरज सेठ ने भारतीय थल सेना के 31वें प्रमुख के रूप में कार्यभार ग्रहण किया। उन्हें सेना में लगभग चार दशक का अनुभव है

और उन्होंने वर्ष 1986 में सैन्य सेवा प्रारंभ की थी। जनरल द्विवेदी ने कहा कि उत्तरी सीमाओं पर ऑपरेशन स्नो लेपर्ड के अंतर्गत सेना पूरी सतर्कता के साथ तैनात रही, जबकि पश्चिमी मोर्चे पर भी सैनिकों ने संयम और जिम्मेदारी से अपने दायित्व निभाए। उन्होंने बताया कि वास्तविक नियंत्रण रेखा पर स्थिति फिलहाल स्थिर है।

हमारा पानी रोका तो हाथ काट देंगे: मलिक इस्लामाबाद, एजेंसी: पाकिस्तान ने सिंधु जल संधि पर एक बार फिर भारत को धमकी दी है।

पाकिस्तान के जलवायु परिवर्तन मंत्री मुसादिक मलिक ने कहा कि अगर किसी ने पाकिस्तान के हिस्से का पानी रोकने की कोशिश की तो हम उन हाथों को काट देंगे। उन्होंने दावा किया कि भारत पाकिस्तान के हिस्से के पानी को रोकना चाहता है। मुसादिक मलिक ने सूचना मंत्री अताउल्लाह तारार के साथ जॉइंट प्रेस कॉन्फ्रेंस में कहा कि पड़ोसी देश के प्रधानमंत्री के हाथ में एक नल है। वे कहते हैं कि पाकिस्तान में पानी की एक बूंद भी नहीं जाने देंगे। जो हमारे हिस्से के पानी पर दावा करेंगे, उनके हाथ काट दिए जाएंगे। वहीं अताउल्लाह तारार ने कहा कि सिंधु जल संधि कानूनी रूप से अब भी लागू है। भारत इसे न तो एक्टरफा स्थगित कर सकता है, न रद्द कर सकता है।

वेनेजुएला: मलबे से शवों की तलाश व राहत कार्य जारी, 1,700 मौतें

कराकास, एजेंसी: दक्षिण अमेरिकी देश वेनेजुएला में आए भीषण भूकंपों और उनके बाद लगातार महसूस किए गए 600 से अधिक झटकों ने व्यापक तबाही मचाई है। इस प्राकृतिक आपदा में अब तक 1,700 से अधिक लोगों की मृत्यु हो चुकी है, जबकि हजारों लोग घायल हुए हैं। प्रारंभिक आकलन के अनुसार 58 हजार से अधिक इमारतें क्षतिग्रस्त अथवा ध्वस्त हो गई हैं। राहत एवं बचाव दल लगातार मलबे में फंसे लोगों की तलाश में जुटे हैं। प्रभावित क्षेत्रों में बड़ी संख्या में लोग बेघर हो गए हैं और मानवीय सहायता पहुंचाई जा रही है। उपग्रह चित्रों के प्रारंभिक विश्लेषण में भवनों को नुकसान की पुष्टि हुई है।

आसमान की बुलदियों पर नाम हो आपका, चांद की धरती पर मुकाम हो आपका, हम तो रहते हैं छोटी सी दुनिया में, पर सारा जहां हो आपका.....

आप सुख समृद्धिवाण हों, कीर्तिमान हों, यशवान हों, आयुष्मान हों, स्वस्थ रहें। आपका जीवन हरपल खुशियों से भरपूर रहे। जीवन के प्रत्येक क्षण आप कीर्ति की पताका निरंतर फहराते रहें।

जननायक पं. गोपाल भार्गव जी

पूर्व कैबिनेट मंत्री एवं विधायक रहली

जन्मदिन की हार्दिक शुभकामनाएं

सुप्रीम कोर्ट ने वर्तमान आपूर्ति व्यवस्था को सही ठहराया, सरकार ने इसे परीक्षण कार्यक्रम बताया...

समुचित आकलन अगले वर्ष तक हो सकेगा। सरकार का कहना था कि यदि किसी एक आपूर्तिकर्ता का अतिरिक्त बढ़ाया जाता है तो अन्य कंपनियों भी इसी प्रकार की मांग लेकर न्यायालय पहुंच सकती हैं। इसी आदेश की नीति प्रभावित होने की आशंका है। यह विवाद कर्नाटक स्थित विन्ड डिस्टिलरीज एंड शुगर प्राइवेट लिमिटेड के दौरान केंद्र सरकार ने न्यायालय को बताया कि पेट्रोल में 20% एथेनॉल मिश्रण का कार्यक्रम अभी परीक्षण के चरण में है और इसके वास्तविक प्रभाव का

परिवर्तन नहीं किया जाएगा। सुनवाई के दौरान केंद्र सरकार ने न्यायालय को बताया कि पेट्रोल में 20% एथेनॉल मिश्रण का कार्यक्रम अभी परीक्षण के चरण में है और इसके वास्तविक प्रभाव का

न्यायालय ने भारत पेट्रोलियम निगम लिमिटेड, हिंदुस्तान पेट्रोलियम निगम लिमिटेड तथा इंडियन ऑयल निगम को कंपनी की अतिरिक्त आवंटन संबंधी मांग पर विचार करने का निर्देश दिया था। इसी आदेश को चुनौती देते हुए भारत पेट्रोलियम निगम लिमिटेड सर्वोच्च न्यायालय पहुंचा था। सुनवाई के दौरान न्यायालय ने यह भी पूछा कि कंपनी ने पहले उच्च न्यायालय की खंडपीठ में अपील क्यों नहीं की। केंद्र सरकार की ओर से बताया गया कि इसी प्रकार के कई मामले देश के विभिन्न उच्च न्यायालयों में लंबित हैं और एथेनॉल आपूर्ति से संबंधित

नए अनुबंध होने से पहले इस विषय पर स्पष्टता आवश्यक है। सरकार ने न्यायालय को यह भी बताया कि एथेनॉल मिश्रण योजना से कच्चे तेल के आयात में कमी आई है और देश को 1.4 लाख करोड़ रुपये से अधिक की विदेशी मुद्रा की बचत हुई है। इसके साथ ही ऊर्जा सुरक्षा मजबूत हुई है, प्रदूषण में कमी आई है तथा किसानों को भी लाभ मिला है। सरकार के अनुसार, देश में एक अप्रैल से 20% एथेनॉल मिश्रण पेट्रोल की आपूर्ति शुरू हो चुकी है और वर्ष 2030 तक 30 प्रतिशत एथेनॉल मिश्रण का लक्ष्य निर्धारित किया गया है।

शुभेच्छु: डॉ. लता वानखेड़े, सांसद, लोकसभा सागर